

عالمی غذائی بحران اور پاکستانی زراعت

حافظ وصی محمد خان[°]

پاکستان ایک زرعی ملک ہے۔ متحده ہندستان میں پنجاب کو اناج گھر کہا جاتا تھا جس کا ۳/۴ حصہ پاکستان کے حصے میں آیا۔ پاکستان کے حصے میں بہترین زرعی زمین اور دنیا کا اعلیٰ ترین نہری نظام آیا۔ ہم چاہتے تو زرعی ترقی کی بنیاد پر اپنا معاشری نظام مضبوط بناؤ کر دنیا میں باعزت قوم کی طرح رہتے۔ ۱۹۷۴ء میں ملکی جی ڈی پی میں زراعت کا حصہ ۲۸ فی صد تھا۔ پاکستان کی معاشری ترقی کا راز صنعتی پیداوار میں ڈھونڈا اور ان کی تمام پالیسیاں صنعتی ترقی کے لیے رہیں اور نتیجتاً آج ۲۰ سال گزرنے کے بعد ملکی جی ڈی پی میں زراعت کا حصہ ۲۰ فی صدرہ گیا ہے اور صنعتی ترقی بھی شرمندہ تعبیر نہ ہو سکی۔

زرعی شبہے میں ترقی سیاسی ضروریات کی بنا پر صرف انفارا سٹرپکھر کی حد تک محدود ہو کر رہ گئی ہے، جب کہ تحقیق و ترقی کا شعبہ کاغذی حد تک موجود رہا۔ یہ کام انھوں نے غیروں کے پرداز کے یہ سمجھ لیا کہ ان کے ہاتھوں ہونے والی تحقیق سے ترقی بھی نہ کبھی، کسی نہ کسی طرح سے پاکستان تک پہنچنے ہی جائے گی، چاہے یہ ۵۰ برس بعد ہی کیوں نہ پہنچے۔ نتیجہ یہ ہے کہ آج ہم زراعت کے میدان میں:

۱۔ پیغ کے لیے بھی دوسرے ممالک کے محتاج ہیں۔ اگر ہم یہ پیغ وقت پر درآمد نہ کر پائیں تو اس کی قیمتیں بھی تمن گناہ بڑھ جاتی ہیں۔

۲- ہم جڑی بوٹیاں اور کیڑے مارا دو یہ باہر سے لانے پر مجبور ہیں۔ کھاد کا معاملہ بھی اس سے مختلف نہیں۔

۳- نہری نظام کو ایسے بے عمل تجربوں سے گزارا گیا ہے کہ جس کی لائی اس کی بھیں، کا اصول لا گو ہو گیا اور یوں ٹھل والے رقبے بخوبی ہو کر رہے ہیں۔

۴- ریسرچ اینڈ ڈیلپنٹ کے فقدان کے باعث ۲۰ سال گزر جانے کے باوجود ہم آم کے بئور (بیماری) کے مسئلے کا حل نہیں ڈھونڈ سکے اور کسی مسحیا کے منتظر ہیں کہ وہ اپنی کی ہوئی ریسرچ سے ہمیں فائدہ دے اور ہم اس مسئلے کو حل کریں۔

۵- سال میں زراعت سے پہلوتی ہمیں اس حد پر لے آئی ہے کہ ہم گذشتہ سال ۱۳ ارب ڈالر کی صرف غذا کی اشیاء درآمد کرنے پر مجبور ہو گئے جو کہ ہماری کل برآمدات کے چوتھے حصے کے برابر ہیں۔ افسوس ناک بات یہ ہے کہ درآمدات میں گندم، گوشت، آلو، نماز، اور ک، لہن پیاز، خشک دودھ، دالیں، گرم مصالحہ جات اور روئی جیسی بنیادی ضروری زرعی اجتناس شامل ہیں۔ معمولی سوچھ بوجھ رکھنے والا شخص بھی یہ بات سوچنے پر مجبور ہے کہ دوسرے ممالک کے کسانوں کو فائدہ دینے اور اپنے کسان کی حوصلہ ٹکنی میں ارباب اختیار ایک دوسرے سے بازی لے جانے میں کیوں لگے ہوئے ہیں؟ ہماری زراعت کش پالیسیوں کی وجہ سے دیہاتوں سے روزگار کی تلاش میں شہروں کا رُخ کرنے والے مہاجرین کے قافلے، ہر جگہ نظر آتے ہیں جس کی وجہ سے شہروں کے قریب بہترین زرعی زمینیں رہائی کالونیوں کی تذہر ہو گئی ہیں۔

یہ تاثر عام ہے کہ زراعت کے بجائے تجارت پر توجہ دینے سے ہمارے ملک میں پیسے کی ریل بیل ہو گی، ہم دنیا کے کسی بھی کونے سے خوارک منگو کر اپنے ملک کے بساں کا پیٹ بھر سکتے ہیں۔

دوسری طرف ان تمام ملکوں میں، جو اجتناس کے بڑے ایکسپورٹر زمانے جاتے ہیں، حالات نے صورت حال بالکل بدل کر رکھ دی ہے۔ ان عوامل میں:

۱- تیل مہنگا ہونے کی بنا پر بھری جہازوں کے کرایوں میں زبردست اضافہ ہوا ہے۔ نتیجتاً درآمدی ممالک کو اجتناس کی زیادہ قیمت برداشت کرنا پڑ رہی ہے۔

۲- ان ممالک کی اپنی آبادی بڑھنے سے ان کی غذائی ضروریات بڑھنی ہیں جن کی بنا پر درآمد کرنے والی اجتناس کی مقدار کم ہو گئی ہے۔

۳- ان ممالک میں بھی قحط سالی کی کیفیت پیدا ہو رہی ہے جس کی بنا پر یہ ممالک اپنی پیداوار کو ذخیرہ کر رہے ہیں۔

۴- چین اور بھارت جن کا شمار بڑے برآمد کنندگان میں ہوتا تھا انہوں نے بھی غذائی بحران کا سامنا کرنے کے لیے درآمد کو کم کرنے یا بند کرنے کا اعلان کیا ہے۔

۵- یہ حالت دیکھ کر ذخیرہ اندوزوں نے بھی فائدہ اٹھانے کی کوشش کی اور غذائی اجتناس کو سونے کی طرح ذخیرہ کرنا شروع کر دیا تاکہ بعد میں اس کو مہنگے داموں فروخت کر سکیں۔

۶- پوری دنیا میں عمومی ترقی کی وجہ سے ایک ہی جنس کو مختلف پراڈاکشن میں پیش کیا جانے لگا ہے جس کی وجہ سے ایک ہی چیز کے مختلف ذاتی ہونے کی وجہ سے لوگ اپنی تسلیم کے لیے انھیں استعمال میں لاتے ہیں اور یوں اجتناس کا استعمال بڑھ گیا ہے۔

- پاکستان میں شوکت عزیز نظریے کے تحت ذخیرہ اندوزوں کے ایک گروپ نے جنم لیا۔ جس سے ماں فیا کا مقصد ملکی غذائی اجتناس کو ذخیرہ کر کے مصنوعی قلت پیدا کرنا ہے اور پھر اس مقصد کے حصول کے لیے اس کو مہنگے داموں فروخت کرنا ہے۔

- تیل کی بڑھتی ہوئی قیمتیوں نے دنیا کے ایسے ممالک کو جو ایکسپورٹ گروپ میں تھے تو انہی کے مقابل ذرائع ڈھونڈنے کی طرف راغب کیا، لہذا بائیو فیول بننے لگا جس کی بنا پر خاص طور پر کمی، گناہ اور سویاہیں کی کھپت صارفین کی دسترس سے نکل کر بائیو فیول کی زد میں آگئی۔

- گوشت کا استعمال بڑھا اور گوشت پیدا کرنے والے رقبہ پر کاشت کی جانے والی صلوں کی جگہ چاروں نے لے لی، جن پر پہلے انسانوں کے لیے اجتناس کاشت کی جاتی تھی۔ ان تمام عوامل کا نتیجہ عالمی غذائی بحران کی محل میں سامنے آیا ہے۔ قیاس ہے کہ آینہ ۱۰ برس دنیا کو اس بحران کا حل تلاش کرنے میں لگ جائیں گے اور غذائی بحران نسل آدم کے سر پر منڈلاتا رہے گا۔

ان تمام عوامل کو دیکھنے کے بعد غور کریں کہ پاکستان اس غذائی بحران میں اپنا کردار ادا کر کے کیا فوائد حاصل کر سکتا ہے؟ میرے نزدیک اللہ تعالیٰ کی جانب سے ہمیں اپنا گھر اور

اپنی بنیاد تھیک کرنے کا ایک اور عمل موقع مل گیا ہے اور اب ہمیں اس بڑھتی ہوئی مانگ کو پورا کرنے اور اپنی عوام کو اپنے پاؤں پر کھرا کرنا چاہیے۔ اس لیے ایک لائچ عمل وضع کر کے اس پر بندگی سے پالیسی تکمیل دینی چاہیے جس میں مندرجہ ذیل نکات کو منظر رکھا جائے تو ہم غذائی بحران سے بڑے اچھے انداز میں نمٹ سکتے ہیں:

- ۱- زرعی سیکھر میں ریسرچ اور ڈوپلمنٹ پر بھرپور توجہ دینی چاہیے تاکہ فصلوں کے مداخل، مثلاً ہابس برڈ بیج، کرم گش اور فصلی ادویہ اپنے ملک میں پیدا کر سکیں۔
- ۲- طلب کوسا منے رکھتے ہوئے ترجیحات کا تعین کرنا ہو گا۔
- ۳- ان ترجیحات کے مطابق زرعی پالیسی ترتیب دی جائے اور وہ فصلات جو بیرون ملک اور اپنے ملک میں زر متبادلہ کا باعث بن سکتی ہوں کی حوصلہ افزائی کرنی چاہیے۔
- ۴- ملک میں سائلوز (اتاج گھر) ہنگامی بنیادوں پر کھڑے کر کے بنیادی غذائی اجناس کو ذخیرہ کرنے کا بندوبست کرنا چاہیے۔
- ۵- اگر ہم شوکت عزیز نظریے کے مطابق ذخیرہ اندوزوں کی حوصلہ افزائی کرنے کے مجاہے پلک پر ایجنسی پارٹریشپ کے تحت کپنیاں بنائیں تو ہم ملکی پیداوار کو ذخیرہ اور اس کا بہتر وقت میں استعمال کر سکتے ہیں۔
- ۶- اگر زرعی مداخل کی قیمتیوں کی بنیاد انترنسیشنل پر اس پر رکھنی ہو تو کسان کی پیداوار بھی انترنسیشنل پر اس پر خریدنی چاہیے۔
- ۷- تمام فصلوں کی قیمت خرید اور ہدف کو واضح طور پر وقت سے پہلے اعلان کے ذریعے بتانا چاہیے۔
- ۸- شوگرمل مانیا کو کسانوں کے احتصال سے باز رکھا جائے اور اس مقصد کے حصول کے لیے شوگرملوں کو پابند کیا جائے کہ وہ وقت پر کریمگ شروع کریں اور کریمگ کا عمل بھی تیز کیا جانا چاہیے تاکہ گنے کی فصل سے خالی ہونے والی زمین پر گندم کاشت کی جاسکے۔
- ۹- مزید رقبہ زیر کاشت لایا جائے اور فی ایکڑ پیداوار بڑھانے کے لیے کسانوں کو ترغیبات کے ساتھ ساتھ جدید نکنالو جی بھی مہیا کی جائے۔

۱۰۔ ٹھل فارمنگ اور ڈرپ اری گیشن سسٹم کو رواج دیا جائے تاکہ پانی کے شدید ترین بحران سے اچھے انداز سے نمٹا جاسکے۔

۱۱۔ سرکاری رقبوں کی غیر منصفانہ بندر بات سے ہٹ کر ایسا فارمولہ ترتیب دیا جائے جس کے تحت زمین ایسے بے زمین کاشت کاروں میں تقسیم ہو جو اس رقبے سے اچھی پیداوار لینے کا فن جانتے ہوں اور جدید نکنا لوگی کے ذریعے انھیں اس قابل بنایا جائے کہ وہ زیادہ سے زیادہ پیداوار حاصل کر سکیں۔

۱۲۔ چھوٹے کسانوں کے لیے زرعی مداخل کی خرید کے لیے بلا سود یا کم از کم سروں چار جزو پر قرضہ فراہم کیے جانے چاہئیں۔

۱۳۔ زراعت کی پیداوار پر سے ہر قسم کے بلا واسطہ یا بالواسطہ نیکسوں کا خاتمه کیا جائے اس سے فی ایکڑ زرعی پیداوار میں اضافہ ہو گا اور ملک اس قابل ہو جائے گا کہ زرعی اجتناس کو بیرون ملک فروخت کر کے قبیل زر مباولہ کما سکے اور اس طرح اس کے روپ نہ پرکھی کوئی فرق نہیں پڑے گا۔ علمی سطح پر تیل کی بڑھتی ہوئی قیمتیوں کے باعث استعمال کی تمام چیزوں کی قیمتیوں میں اضافہ از بس ضروری ہے۔ پاکستان جہاں سیاسی اور معماشی بحرانوں کا شکار ہے وہاں ایک زرعی ملک ہونے کے باوجود اشیاء کی درآمد پر اربوں ڈالروں کا خرچ ہونا بھی لمحہ فکریہ ہونے کے ساتھ ساتھ ملکی معیشت پر ایک ناقابلی برداشت بوجھ بھی ہے۔ ملکی زراعت کو بہتر بنانے کے لیے ہمیں ایک ایسی پالیسی مرتب کرنی ہو گی جس سے تمام افراد کو یکسر فائدہ ہو اور فی ایکڑ پیداوار میں اضافہ کر کے ہم اس قابل ہو سکیں کہ اپنی زرعی اجتناس کو برآمد کر کے نہ صرف اپنے لیے قبیل زر مباولہ بچا سکتے ہیں بلکہ علمی غذائی بحران کے خاتمے میں بھی نمایاں کردار ادا کر سکتے ہیں۔